

# MKPAGBU ANYỊ NKE DỊ MFÉ

2 Ndi Kọrint 4:17, 18; 5:1-10

IHEÒMỤMỤ 396

Nke Ndịokenye

**AMAOKWU IBUN'ISI:** “N’ihi na nkpagbu ayi nke di nfé, nke di na nwa oge a, nāluputara ayi ebube nke-uku ri nne kachsi ihe nile, bú ebube nke di arọ di kwa ebigh-ebi” (2 Ndi Kọrint 4:17).

## I Mkpagbu niile nke onyeeziomume

- 1 Ihúahụhụ n’ihi Kraist naaluputa ihe nketa dị ebube karịa, 2 Ndi Kọrint 4:17; 2 Timoti 2:12; Ndi Hibru 12:11
- 2 Óhụ nke imemmuo naegosi uru nke ihe náadi ebighiebi, 2 Ndi Kọrint 4:18; Abù Qma 102:25, 26; Nkpughe 21:1

## II Olileanya nke Eluigwe

- 1 Chineke nwere otù ebe nke edoziwooro ndị nke Ya agbaputara, 2 Ndi Kọrint 5:1; Jón 14:2, 3
- 2 Ochicho di omimi maka Eluigwe naadi n’obi nke ezi NdiKraist, 2 Ndi Kọrint 5:2-4, 6-8; Ndi Filipai 1:23
- 3 Mmuo ahụ naekwe ndi kwesiri ntukwasio bi mkwa nke ndu ebighiebi, 2 Ndi Kọrint 5:5; I Pita 1:4, 5
- 4 Mmadu niile aghaghi iputa ihe n’iru ocheikpe Kraist, 2 Ndi Kọrint 5:9, 10; Ndi Rom 14:10

## NKQWA DỊ ICHEICHE

Arọ olenaole garaaga ufodu ndikom naalufolu ebe anaadoba ugboala gbara mbọ iwepu otù okporoigwe nke wheel ugboala naatughari n’elu ya. Naagbanyeghi mgbalị niile ha na uzọ di icheiche nke ha ji nwaa iwepu ya, okporoigwe ahụ no gidesiri ike n’onodu ya. N’ikpeazu onyeisi ndi mekanik ahụ wee si, “Mee ka ihe igbaoku ahụ n’okwu karịa ka anyi nwaa kwa igbaoku ntakiri.” Náani n’otù nkeji maobu abuo nke agbaraoku ahụ n’elu ya okporoigwe ahụ wee toghee ma buru kwa ihe di mfe n’iwepu ya.

Nke a o dighi akowa ihe banyere otu Chineke si emeso umummadu? O nagbali n’uzo di icheiche irugide umummadu ka ha mee uche Ya, ma otutu mgbe ha naaju ikwenye. N’ikpeazu Onyenweanyi naekwe ka ewere oku (otutu oge site n’oku nke mkpagbu); mgbe ahụ otutu mkpurubi naege nti karịa.

## Ebube nke Di arọ

Akwukwonso naagwa anyi na mkpagbu “nāluputara ayi ebube nke uku ri nne kachasi ihe nile bú ebube nke di arọ di kwa ebigh-ebi.” Mmuo Nso naekwu n’ebe a ihe banyere mkpagbu ahụ niile nke naewerute mmadu nso Chineke karịa. Ndi naenwe kwa mkpagbu n’otuaka ahụ; ma oburu na ha alaghachikwuteghi Chineke nime mkpagbu ha, ahuhu ha abaraghi ha uru o bua. Mkpagbu di icheiche, nguzogide mwedan’ala, mkpagbu nke obi mgbasasi, obi idamba di icheiche, usi di icheiche, iruuju, na mwuta: ihe ndia bu mkpagbu nke anaekwnye ka mmadu gafee nime ha mgbe ufodu.

Mgbe mmadu kwere ka mkpagbu werute ya nso ikwenye ime uche Chineke, inwe masi n’ihe nke naadiru ebighiebi nammalite. O bu mkpagbu di mfe ma ewere ya tunyere idiaro nke ebube ebighiebi ahụ. Mkpagbu di mfe, ma “ebube ka uku ri nne kachasi ihe nile bú ebube nke di arọ di kwa ebighiebi,” n’ihi na arọ niile nke ndu a naagafe ngwngwa, ma ndu nke gaadi n’ebighiebi gaadigide rue ebighiebi.

Chrysostom, otu onyeozi Chineke amara nkeoma n’ogbo nke anọ (fourth century), nyobaraanya nime okwu ndia: “Onye-ozu nke Jisos naeguzogide ihe di ugbo a maka inweta ihe nke nabi; naeguzogide ihe nadi nwa-oge maka inweta ihe nadi ebigh-ebi; na ewere ihe di arọ na o di nfe, naewere

kwa mkpagbu na o bu otuto. Afọ ejughị ya na nke a, ma o tũkwasiři okwu ozo n'elu ya, wee mee kwa ya ka o di okpũkpũ abũ, náasi kwa, n'ezie, o dibigara okè ri nne.”

### **Ọhụ nke Imemmuo**

Baibul naegosi otutu ugbò ihe nzuzu nke mmadu ibuli ihe anaahụ anya elu (ihe náadi nwaoge) dika ihe kachasi mkpa ná ndu mmadu. Ihe ndi ahụ nke anya nke anarụ náapughị ihu (ihe ndi náadi ebighiebi) bu nnoo ihe onuahia ya di ukwu. O bu náani mgbe mmadu naahụ ndu a nke di ugbu a dika ebe anaeyikere maka ila n'Eluigwe, uwa nke a dika ulo ebe anaeyiri uwe maka iba n'ebube, bu ebe mmadu gaañuriõñu n'ezie ebun n'uche ya. NdiKraist ahụ nke náemeriemeri nke Baibul adighi ejidesi ihe nke uwa aka ike, ma ha naatũkwasiřari obi n'ihe o bu la nke ha naekwu maobu nke ha naeme banyere mbiliten'onwu ahụ di ebube. Anaatu kwa anya na NdiKraist ahụ náemeriemeri nke ubochi taa aghaghị ime otu ihe ahụ.

Mgbe ahụ, ole otu mmadu gaesi hu “ihe anadigh ahụ anya”? O bu site n'ilegide Onyenweanyi Jisus Kraist anya n'okwukwe. Tutu Kolumbus agaa njem ukwu ahụ anaakwakwọ banyere ya bu nke eji choputa Uwa Ohuu ahụ, umummadu naaru uka banyere ihe di n'ofe ozo nke okè osimmiri. Otú eziokwu a di kwa otu ahụ, n'uzo di na, n'ihe banyere ndu ebighiebi. Jisus Kraist bu Onye mere uzo ahụ. Tutu O bia ibi n'ụwa nke a na inwuwuwu na inwe mmeri ná mmalite n'onwu Ya, ihe banyere ebighiebi bu ajuju nke di nime obi nke otutu mmadu. N'ezie, obuna tutu Kraist abia, ufodu ndi nke Chineke gbaraama ná mkwuwaokwu banyere okwukwe ha na olileanya ha maka ndu ebighiebi; ma mgbe Jisus bira O wee buru ihe ngosi di ndu nke eziokwu ahụ. Site n'ilegide Jisus anya bu Onyemmalite na Onyemmezu nke okwukwe anyi, anyi puru ilebaanya n'ebighiebi ná ntũkwasiobi, ebe anyi maara na Chineke emewo nroputa zuruokè banyere odimma nke ndi agbaputara. “Onye agoziri agozi ka O bu bu Chineke na Nna nke Onye-nwe-ayi Jisus Kraist, Onye muru ayi ozo, dika okè ebere-Ya si di, ka ayi we nwe olile-anya di ndu, site ná mbilite ahu nke Jisus Kraist si ná ndi nwuru anwu bilie, ka ayi we keta nketa nke ana-apugh imebi, nke anadigh emeru kwa emeru, nke nadigh-atalata atalata kwa, nke edebeworo n'elu-igwe nye unu” (I Pita 1:3, 4).

### **Mmazu nke Doroanya**

“N'ihu na ayi matara na asi na akwaturu ulo nke uwa, bu ulo ikwu-ayi, ayi nwere ulo ewuru nke sitere na Chineke, ulo anejigh aka wu, di ebighiebi n'elu-igwe.” Amaokwu a naekwuputa n'ebe o doroanya ihe banyere onwu nke aru, ma o dighi kwa ihe dika ahuhu na iruuju. Kama, enwere olu nke olileanya siriike; ma ginị gaeme ka o ghara idi otu ahụ?

Mgbe ulo nke uwa nke a karanka ma choo kwa ida, ihe o choo bu iwughari ya. Onyenweulo ahụ ewee chupu ndi niile bi nime ya, mgbe ahụ o kwada ulo ochie ahụ, wee wue ulo ohu nke di mma karia. Nke a adighi eme ka ndi ahụ bi nime ya nwee mwuta, kama o naeme ka ha nuriõñu. Ha adighi eche ihe banyere mkwatu nke ulo ochie ahụ n'ihu na ha lepuranya n'iru hu nke ohu ahụ gaje idi.

Mmuo Nso weere onyinyo a kuzie ihemmuta n'ihemumu a. Chineke naalu udi olu a mgbe nwa Chineke rapuru ndu nke a. Mmuo nke mmadu maobu mkpurubi ahụ náalakwuru onye nyere ya. Anaakwatu ulo nke uwa a bu anarụ, o wee laghachi n'ihe ahụ eji kpuo ya. N'oge nke Chineke agaeme ka aru ahụ si n'aja bilie, buru kwa ihe agbanwere ka o buru aru nke náapughị iréurè. Ma mkpurubi ahụ na aru ebube ahụ ka agaejikota n'ubochi ahụ, ha na Onyenweanyi ino ebighiebi (I Ndi Korint 15:51-54). Echiche nke iwepu mmadu site n'ulokwuu uwa a agaghị eme ka ezi OnyeKraist tuo egwu, n'ihu na o matara na ebe obibi ka mma naechere ya.

N'akuku nke ozo, dika ihe edere n'amaokwu a nke di nime Akwukwonso si di, enwere nlepuanya n'iru puru iche maka ihe ahụ nke gaje ime. Onyeozisiři, “Ma anom n'ebe di mkpa n'etiti ihe abua ndia, ebe agu ila na ino n'ebe Kraist no nagum; n'ihu na o kachasi nma nke uku: ma inogide n'anu-aru dikariri mkpa n'ihu unu” (Ndi Filipai 1:23, 24). Otú nime ndi Ozi Chineke ndi malitere nzuko Apostolic Faith, mgbe otu nwanyi nime ndi náelekota ndi oria n'uloogwu (nurse) juru ya ajuju maodi ihe o puru imere ya ibelata ihe mgbu ya, zaghachiri ya si, “kpughepu elu ulo ka m laa.” Okwukwe ya guzosiriike ma doo kwa ya anya. Mgbe nkeji olenaole gasiri nduya wee gafee o wee gaa ibinyere Onyenweanyi.

## “Otù Ihe a”

“Onye luputara ayi ka ewe me otù ihe a bu Chineke” -- náagbaghịagụgọ, okwu a naarụtuaka n’okwu ahụ nke sochitara ngwangwa: “Ka ndu we loda ihe puru inwu-anwu.” Mmụọ Nsọ naakuzi na ọ bụ aka Chineke naeduzi ndụ ndị nke Ya. Ndụ nke ezi nwa Chineke abụghị mmiri nke dị n’otù ebe náasugharị gburugburu, ọ bụghị kwa ihe juputara n’otutù ihe nke daputara ná mberede. Ọ dị ike náakwagide ndụ nke nwa Chineke ọ bụla -- ike nke náeché iru nánzube ahụ nke ijeru eluigwe.

Mmụọ nke Chineke naalụlụ nime obi mmadụ niile ndị náaza òkù ahụ ijikere ha maka ịga Eluigwe. N’ezie, onye ọ bụla nke azọputara naenwe ezi mkpebi nke inwe ndụ ebighịebi nime obi ya, ma ọ dị mkpà inwe ohere maka itóetò n’ihe nke imemmuọ na izu òkè. Otù onye náede akwụkwọ kowara okwu a n’uzọ maaramma. “Ọzụzụ nke eji ogologo ntachịobi náazụ anyị n’oge iruuju na n’oge ọñụ, ịkpọkọ ahụ nke náebuli obi na ijuoyi nke náeme ka obi daambà, ihè ahụ nke náenye obi utọ na ọchịchịrị ahụ nke náeme ka anya na mmụọ náeruaju, ka anaaji eme ka anyị nwee ọzụzụ maka ndụ zuruòkè nke mkpuruobi zuruòkè nke náadọkpuru arụ zuruòkè baa n’ụwa zuruòkè.” Eluigwe gaakwụgwọ ndogbu n’ọlụ anyị niile.

## Ocheikpé

Ọlụ OnyeKraist ọ bụla ná ndụ nke a, na n’ikpeazụ bụ ime ihe gaato Kraist utọ na ịbụ onye jikeere maka Eluigwe. Anaaluzu ọlụ a site n’iwerute ndụ na mkpuruobi ịdị dika Okwu Chineke si dị, na ịdogbu onwe n’ọlụ ịgbasa Ozioma ahụ nye mmadụ niile ndị bi n’eluwa site n’uzọ ọ bụla nke o nwereike. Ndị nke gaesi n’uzọ dị otú a mezue nzube nke Kraist bụ ndị Ọ gaanara nkeoma.

Ndị ahụ nke juru ime uche Chineke aghaghị iguzo n’iru ikpé n’ihi ojuru nke ha juru na n’ihi ajomume ha niile. “O debewo otù ubochi, nke Ọ gēkpe elu-uwa dum madu bi ikpé n’ezi omume nime ya site n’aka otù nwoke Ọ kàrà àkà. O nyekwara madu nile ihe ha gēji kwere nka ebe O mere ka o si na ndi nwuru anwu bilie” (Ọlụ Ndi-ozì 17:31). Otú ọ dị, “Nmehie madu ufodu nāputa ihè, n’ihi na ha buru ha uzọ nāga ikpe: ma nmehie madu ufodu nēso kwa ha n’azu” (I Timoti 5:24). “Ọ buru na ayi ekwuputa nmehie ayi, Ọ bu onye kwesiri ntukwasi-obi, buru kwa onye ezi omume ka O we gbaghara ayi nmehie ayi, sachapu kwa ayi ajọ omume nile” (I Jón 1:9).

Ndị ahụ niile nke edere aha ha n’Akwụkwọ nke Ndụ nke Nwaaturu ahụ ekwesighi ịtu egwù ikpé ahụ, n’ihi na ha ewerewo Okwu Chineke kpee onwe ha ikpé. (Lee I Ndi Korint 11:31). N’uzọ ọzọ, ha añawo ntị wee nara Okwu Chineke, ha echègharịwo ná mmehie ha niile, ha ekwerewo kwa n’Ọkpara Chineke dika Onyenzoputa ha. Asachawo mmehie ha site n’Ọbara nke Onye ahụ akpogburu n’obe. Site n’ịnogidesiike n’amara dị otú a, ha nwere ike ịzaghachị “e” nye okwu nke abụ ahụ nke náasi:

**“Ijikere? Ijikere?”**

**Ijikerewo mak’Ubochi Ikpé?”**

## AJUJU DỊ ICHEICHE

- 1 Òlee otú OnyeKraist gaesi pụ ikwu si “Mkpagbu ayi nke di mfé, nke di na nwa oge”?
- 2 Gịnị ka mkpagbu naaluputa ná ndụ nke nwa Chineke, ma ọ buru na o were ezi mmụọ nara ya?
- 3 N’uzọ dị añaa ka anyị puru isi hụ ihe ahụ niile nke anaadighi “ahụanya”?
- 4 N’uzọ dị añaa ka Chineke ji meere umu Ya ihe nrọputa mgbe ha gaarapu ụwa nke a?
- 5 Kwue otù nime ebeogugu olenaole sitere n’Akwukwonsọ nke náegosi na NdịKraist naenwe agụu mgbe ufodu ịla n’Eluigwe.
- 6 Gịnị kwesiri ịbụ olileanya nke OnyeKraist nime ndogbu niile nke ọ naadogbu onwe ya n’ọlụ?
- 7 Gịnị gaeme ka nwa Chineke ghara ịtugwù banyere ocheikpé nke Kraist?
- 8 Gịnị ka onyemmehie gaaza ajuju banyere ya n’Ubochi Ikpé?